



సాయంకాలమైంది

- గోల్డ్ ట్రేడ్ హరుతీర్ణ



"సాయంకాలమైంది" నవల మొదటి నుంచీ మంచి పుష్టి చేసుకుంది. ఆంధ్రప్రదీప్ నీరియల్గా వస్తువుప్పటి నుంచీ వందల్లో అభిమానుల్లి, చాలామంది భక్తుల్లి పోగుచేసుకుంది. ఈ పదేళ్లలో ఓ వందమండ్లెనా ఈ నవల గురించి ప్రస్తావించినప్పుడు విశ్వనాథ సత్యనారాయణగారి "వేయపడగల" ప్రస్తకి, పోలిక తెస్తా వచ్చారు. అందరికి చెప్పే అవకాశంలేదు కనుక - యిక్కడ చేతులు కట్టుకు చెప్పే నిజం ఒకటుంది. నేను "వేయపడగల" అప్పటికే, యిప్పటికే చదవలేదు. అయితే అంతటి మహారచయిత రచనను నా నవల గుర్తు చేయగలిగినందుకే నాకు ఎంతో ఆనందం. కాస్తపాటి గర్వం.

శ్రీ వైశ్వప సత్యదిపదాయ వైభవాన్ని సమిరంగా నాకు తెలియజేపిన పూజ్యులు శ్రీ శ్రీ భాష్యం అప్పలాచార్యుల వారికి, శ్రీ పోతులూరి గోపాలకృష్ణమాచార్యుల వారికి నా ధన్యవాదాలు. ఆంధ్రప్రదీప్ నీరియల్గా ఈ నవల రాయడానికి కారకులు మ్యుతులు, అప్పటి వారప్పతిక సంపాదకులు వల్లారి రాఘవరావుగారు మొదటి అభ్యాయం స్వయంగా చదివి ఆయన చేతిలో పుట్టినప్పుడు పులకించి పాచాభివందనం చేసి అందుకున్నారు. వారి సంస్కారమయి.

సదే! మాజీ ప్రధాని పీ.వి.సర్సెంపోరావుగారి రఘ్రుంచి ఎందలో సాహితీపరులు, పారకులు ఈ నవలకు అభిమానులయ్యారు. చాలా మంది భక్తులయ్యారు. చదివి భోరున కన్నీరు కార్బీ నాతో గంటలక్ష్మీ మాట్లాడిన మహిళలున్నారు. 2001లో ఈ నవల ప్రచురితమయింది. సరిగ్గా ఏడు సంవత్సరాల తర్వాత గుంటూరు నుంచి రవికృష్ణ అనే ఓ తెలుగు పండితులు నవల చదివి, అనందించి - సమిరంగా ఇందులో కనిపించిన లొసుగుల్లి ఎత్తిమాపుతూ ఎనిమిది పేజీల ఉత్తరం రాశారు. "నా అజ్ఞానం క్షోభి నెరుసులు అనుకుంటున్నానేమో నేను పొనకంలో పుడకులు అనుకుంటున్న వాటిని బాల్యం క్షోభి మీ దృష్టికి తీసుకువస్తున్నాను" అని సమినయంగా రాశారు. ఈ ఒక్క ఉత్తరాన్ని యిలా ముందుమాటలో ఉటంకించరదిచాను.

వాటిలో అన్ని లేదా చాలా అంశాలు సహాతుకంగా, సబబుగా వున్నాయి. రెండో ప్రచురణ సందర్భంలో ఆయనకి ఫోన్ చేసి, ఆ సవరణాలను మరొక్కణారి తెలియజేయమన్నాను. తెలియజేశారు. వారికి కృత్యజ్ఞానములు. 'సాయంకాలమైంది' నవల, "కట్టు" నాటిక, "రాగరాగిణి" నాటకం, "జ్ఞామురా" కథ, "కళ్యాణి" రేడీయో నాటిక - యిలా నిలవగలిగితే అది నాకు దక్కిన అర్పణమేననుకుంటాను.

- గోల్డ్ ట్రేడ్ హరుతీర్ణ

మీరు పుట్టించినప్పుతలన్నీ సభీవంగానూ, చౌచిత్యపూరితంగానూ వున్నాయి. కానీ ఎవ్వరూ డాహీంచలేనిది, అప్పేంచలేనిది, వాస్తవంలో ముఖ్య కథలో అంత ప్రాసంగికం కానిది, అసాధారణ కొశలం గల రచయిత మాత్రమే నిర్మించగలిగింది ఒక ప్రైత ఈ నవలలో కొట్టి పుట్టులలోనే మెరుపుతీగలాగా వచ్చి మాయమయింది. వాస్తవంలో భారతీయ పరిషకవ మన్సుర్యానికి, సమాజ జ్ఞానానికి, ప్రాతినిధ్యం వహించే ప్రైత. అది బత్తిన రేచకుడి ప్రైత - ఈ ఒక్క ప్రైతలోనే ఉత్తమ శిల్పం కొరకైనా ఈ నవల చదువదగింది.

- పీ.వి. నర్సింహరెడ్డి, మాజీ భారత ప్రధాని

(ప్రారంభం)

ఆ రోజు పద్మనాథం ఊరు ఊరంతా ఆ ఇంటిముందే ఉంది. పెన్నెత్తు వీర నరసింహ రాజుగారు తెల్లారకుండానే గోస్తనీ నదిలో పాలేళ్ళచేత కుంకుళ్ళతో తలస్వానం చేయించుకుని ఆ ఇంటిముందు కుర్రీ వేయించుకుని కూర్చున్నారు. అయ్యవారి మీద ఎండ పడుమండా సాతాని గురయ్య గొడుగు పట్టుకు నిలబడ్డాడు.

సుభద్రాచార్యులుగారు పోయారని తెలిసి విశాఖపట్టుం నుంచి నవనీతం కారులో వచ్చింది. అందరికంటే దూరంలో బాడుగ చెట్టునీడలో నిలుచుంది. క్రైష్ణరు కుర్రీ తెచ్చి వేస్తానన్నాడు. ఆ ఊళ్ళో ఎవరి ముందూ నవనీతం ఎప్పుడూ కూర్చుని ఎరగదు. వద్దంది.

సపిండీకరణం నిన్ననే జరిగింది. 36 గంటల కిందటే సుభద్రాచార్యులుగారి ఏకైక పుత్రుడు చినతిరుమలాచార్యులవారు సంక్లిషంగా అమెరికా భాషలో మిస్టర్ చిన్గారు డైటాయుట్ నుంచి వచ్చారు. డాడాపు నాలుగున్నర దశాబ్దాల తర్వాత చిన్నగారు పంచెకట్టారు. నిజానికి ఊళ్ళో పురోహితుడు కట్టించాడు ఏనాడో తీసేసిన యజ్ఞపుష్టితాన్ని వేయించి, కర్కాండనంతా జరిపించారు. సపిండీకరణం చేయించారు.

ఇవాళ తిరువధ్యయనం.

ఊరు ఊరంతా ఇంటిముందే ఉంది. కానీ పురోహితుడు అనంతాచార్యులు, భోక్తలు వినా పిట్ట మనిషి కూడా గుమ్మం దాటి లోనికి అడుగుపెట్టలేదు. చాలా సంవత్సరాలుగా ఆ ఇల్లు మూతపడివుంది. సుభద్రాచార్యులుగారు తీసుకు తీసుకు పోయాక, పద్మనాథంలో గోస్తనీ నదీ తీరంలో ఆయన అంత్యక్రియలు జరగాలన్న ఆయన అభరి కోరికని మన్నించి మళ్ళీ ఆ ఇంటి తలుపులు తెరిపించారు నరసింహారాజుగారు. చిన్నగారికి అమెరికా కబురు వెళ్ళింది. ఆయన వచ్చేదాకా విశాఖపట్టుం ఆసుపత్రిలో మార్పురీలో ఉంది ఆచార్యులగారి దేహం. అలా రెండు రోజులదాకా తన అంత్యక్రియలు ఆలస్యమవుతాయని ఆచార్యులుగారు జీవితంలో ఊహించి ఉండరు. పాంస లేచిపోయాక సూర్యోదయంలోగా ఈ కట్టె పంచభూతాల్లో కలిసిపోవాలి. అయితే ఆచార్యులగారి జీవితం చాలా విపర్యయాలను చూసింది. ఇక ఏదీ ఆ మనస్సుని నిర్విర్యం చెయ్యదనుకునే సమయండాకా ఆ పంజరంలో పక్కి గిలగిలలాడింది. నిజానికి చివరి క్షణాలు ఆయనకు తెలీదు.

ఆ చుట్టుపక్కల గ్రామాలకు కూడా ఆచార్యులుగారికి తెలుసును. పాంచరాత్ర సంప్రదయానికి వారి జీవితం ఎంత అభిండమయిన అడ్డాన్ని పట్టిందో తర్వాత ఆలస్యమవుతాయని ఆచార్యులగారి ప్రసాదించావా భగవంతుడా అని మనస్సులో పెరుమాళ్ళకి కృతజ్ఞతలు చెప్పుకున్నారు.

ద్వారశోర్యపుండాలు పెట్టుకుని కేశవదమర్ ప్రబంధంలో శ్లోకాలను ఉచ్చరిస్తూ గోస్తనీ నదీ తీరంలో స్నానం చేసి తడిబట్టుల్తో నడిచి వచ్చే సుభద్రాచార్యులుగారి దర్శనంతో ఆ ఊళ్ళో చాలా మందికి తెల్లవారేది. ద్వాయమంత్రం మననం చేసుకుంటూ ఆచార్యులవారు నడిచినంతమేరా ఆ వూరు పవిత్రమయినట్టు భావించేవారు.

చిరుచీకటిలో పవిత్రంగా ఆ పల్లెని తట్టిలేపేవారు ఆచార్యులుగారు. భగవత్స్నిధిలో శరణాగతిని చేసిన ప్రపుత్తి నిష్పులాయన. పద్మనాభానికి ఆ రోజుల్లో ఆచార్యులగారి వల్ల పేరు.

బయట జనం మనస్సులో ఆనాటి జ్ఞాపకాలు సుడులు తిరుగుతున్నాయి. నిష్ఠకారణంగా అక్కడెవ్వరికీ ఆ ఇంట్లో అడుగుపెట్టే అర్థత లేకపోవచ్చు. రెండున్నర దశాబ్దాలు పైగా విదేశాల్లో వుండి వచ్చిన కొడుక్కి మాత్రం ఆ అర్థత ఎలా వచ్చింది? ఆ ప్రశ్న ఎవరూ పేసుకోలేదు. కొడుకు పిత్సరుణం తీర్పుకోవాలి. తండ్రికి అది యోగం. కొడుక్కి అది హక్కు. ఆ కర్కా ప్రస్తుతం జరుగుతోంది. ఆ మాటకి వేస్తే ఆచార్యులవారి జీవితంలో ఎని విడ్డురాలున్నాయి?

మరొక వ్యక్తి రెండు రోజులుగా పొద్దుటే వచ్చి సాయంకాలందాకా ఇంటి బయటే పుండి చీకటిపడ్డాక వెళ్లిపోతోంది. ఆ వ్యక్తి అండాళ్లు. ఆ పిల్ల 45 ఏళ్ల క్రితం ఆచార్యులవారి గుండెలమీద తులసిమాల, నళినాక్షమాలలతో ఆటలాడుకోవడం అందరికి తెలుసు. ఆ ఇంట్లో ఆ అమ్మ పసితనమంతా పరిచివుంది. చిన్నతనంలోనే తల్లి వరదమ్మ తిరుమడి పెట్టు తెరిచి ఆచార్యులగారి తిరువారాధన పూర్తయేలోగా తిలకం దిద్దేది అండాళ్లకి. అమ్మని చూసి ఆ వయస్సులోనే గోచీ తిప్పి చీర కట్టుకుని ఆరిందాలాగా వంటగదిలో తిరిగేది. పచిపుల్లల పాగ కళ్ళుమండి నీళ్లు తిరిగినా అమ్మ చేతిలో తయారయ్య వేడివేడి పొంగళ్ ధనుర్మాసమంతా ఆమె బెళ్లించి బెళ్లించి తినేది. నాన్న తనవంతు కైంకర్యం కూడా ఆమె తామరాకులో రాల్చిపోయేవారు చూసి చూడనట్టు.

"పెరుమాళ్లకి ఇవాళ ఏం కైంకర్యం చెయ్యమన్నారు?" అనేది వరదమ్మ రోజూ తినే భోజనం కూడా పెరుమాళ్లకి కైంకర్యమే. 'కరి అముదు' అంటారు.

చిన్నతనం అండాళ్లు కళ్ళుముందు తెరలు తెరలుగా దిగుతోంది. ఒక్కసారి ఇల్లంతా కలియతిరగాలని మనస్సు ఆరాటపడింది. కానీ బ్రతికున్న రోజుల్లోనే ఆచార్యులవారు అండాళ్లకి అనుమతి ఇవ్వాలేదు. తండ్రిపోయినా ఆయన ఆత్మని నోప్పించడం ఆండాళ్లకి ఇష్టంలేదు.

ఆచార్యులుగారు పోయారని తెలిసినప్పటినుంచీ భార్య కళ్లు పత్తిగింజలయిపోవడం కనిపెట్టాడు కూర్కయ్య. ఆ పరిస్థితుల్లో ఆమెకు తానేమీ సహాయం చెయ్యలేకపోయినందుకు విలవిలలాడిపోయాడు. ఇస్తు సంవత్సరాల సాహచర్యంలో మొదటిసారిగా ఆమెకి అన్యాయం చేసినట్టు అనిపించింది. మర్మాడు ఉదయమే తిరుమల అమెరికానుంచి దిగుతున్నాడని విన్నాడు. ఉదయమే కారు గుమ్మం ముందు ఉంచి పెళ్లాన్ని కారెక్కుమన్నాడు.

ఎక్కడికంది.

"మీ అన్నయ్య అమెరికా నుంచి వస్తున్నాడు. రేపు ఆచార్యులగారికి కర్క జరిపిస్తారట."

"మనం వెళ్లి ఏం ప్రయోజనం? నలుగురూ తిట్టుకోడానికి కాకపోతే!" అంది అండాళ్లు.

"నువ్వు వెళ్లాల్సింది నలుగురికోసం కాదు నీ కోసం. ఆచార్యులుగారు లేని ఊరుని నేను చూస్తాను. ఆచార్యులుగారు లేని ఇంటిని బయటినుంచే నువ్వు చూసి.."

భోరుమంది.

తన మానాన తనని వదిలేస్తే ఆ బచ్చెనబొమ్మ ఏ యోగ్యాడి భార్య అయ్యేదో? మొదటిసారిగా భార్య గురించి కూర్కయ్యకి కళ్ళనీళ్లు తిరిగాయి. కారు కదిలింది.

ఊరిలో ఆండాళ్లకున్నన్ని జ్ఞాపకాలు తనకీ ఉన్నాయి. గోస్తనీ నది పక్క సరుగుడుతోపు పక్క పాకముందు మట్టితొక్కి నాన్న కుండలు చేసేవాడు. నాన్న చేతిలో ఎంత అందంగా శ్రీత్రప్పుడు రూపుదిద్దుకునేవాడో. జన్మతః శ్రీత్రప్పుడు అంటరానివాడు. గుడిలో కెళ్లాక తాను అంటరానంత దూరమయిపోయేవాడు. కూర్కయ్యకి ఆ పసితనంలో ఇవన్నీ తెలీవు. తన చెయ్యిదాటాక మట్టిబొమ్మ దేవుడయిపోతాడు అని తండ్రి చెప్పడం గుర్తుంది.

కారు వీధిమెగలోనే ఆపాడు. "ఏ పరిస్థితిలోనూ ఇంట్లో అడుగుపెట్టుకు. ఈ సమయంలో ఊరందరి మనస్సులూ ఆచార్యులగారి పవిత్రత గురించే ఆలోచిస్తాంటాయి. నువ్వు తప్పటడుగు వేస్తే వాళ్ మనస్సుల్లో గాయం రేగుతుంది."

ఇంత కష్టంలోనూ వెయ్యాసారి అంత సంస్కరిని పెళ్లి చేసుకున్నందుకు ఆర్థమైన ఆ మనస్సులో ఏదో మూల చిన్న తృప్తి అలలాగా కదిలింది. కారు దిగింది.

డొళ్ళో అండాళ్ళు ఎవరికి తెలీదు? ఆమెని చూసి ఆచార్యులవారి ప్రారబ్ధానికి జాతిషండ్రిన వాళ్ళూ ఉన్నారు. ఆమె ప్రవర్తననని తెగించినవాళ్ళూ ఉన్నారు. కానీ ఆమెకి ఒక్కటి తెలుసు. ఎవరు ఏమనుకున్నా, తనని అథం చేసుకున్న వ్యక్తి ఒకరున్నారని. తన అన్న తిరుమల. అయితే ఏం లాభం? తను ఇక్కడ ఉండి తండికి ఏమీ చెయ్యేలేకపోయింది. అన్నీ చెయ్యగలిగి దేశంలో లేక అన్న ఏమీ ఉపయోగపడలేకపోయాడు. ఇద్దరు అసమర్థుల మధ్య ఆ జీవితం పెనుగులాడి ఇన్నాళ్ళకి సెలవు తీసుకుంది.

చెల్లలంటే తగని ప్రేమ తిరుమలకి. "అమ్మా" అని ముందుకి రాబోయాడు చెల్లెల్లి వీధిలో చూసి. అనంతాచార్యులు ఆపారు. వాళ్ళ ప్రపంచంలో అభిమానానికి, ఆచారానికి చుక్కెదురు. ఆ విషయం అండాళ్ళకి తెలుసు. తిరుమలకి కొత్త.

"వాట్ నాన్నెన్న? కమిన్" అన్నాడు చెల్లెల్లి.

"ఆ మాట పాతికేళ్ళ కిందట నాన్న అనాల్సింది అన్నయ్యా! నీకా హక్కులేదు. అన్నా వచ్చే అద్భుతం నాకు లేదు. వచ్చినా ఆతృష్టి లేదు" అంది అండాళ్ళు.

"కూర్కయ్య ఎక్కడ?"

"నలుగురూ బాధపడతారని చీకటి ఉండగానే నన్నిక్కడ వదిలి వెళ్ళపోయాడు. నిన్ను విశాఖ ఎయిర్పోర్టులో కలుస్తానన్నాడు" అంది.

"నాన్న చివరి రోజుల్లో" అడగబోయి దుఃఖపు తెర తీసుకొచ్చి ఆగిపోయాడు.

"అమెరికాలో ఉండి నీకెంత తెలుసో, నాకూ అంతే తెలుసు. నీకూ, నాన్నకి దూరం నీ వ్యతి. నాకూ, నాన్నకి దూరం నా పెళ్ళి.

చాలా సంవత్సరాల తర్వాత తనకి కన్నీళ్ళు వచ్చినందుకు ఆశ్చర్యపోయాడు తిరుమల. కన్నీళ్ళు బలహీనతకు నిదర్శనమనే ప్రపంచంలో నాలుగు దశాబ్దాలు గడిపాడతను. కన్నీళ్ళు ఆర్థతకీ, అభిమానానికి, క్షుమాఘణాకి, పశ్చాత్మాపానికి, ప్రేమకి, ఆవేశానికి అన్నిటికి నిదర్శనమనే సంస్కృతిని చాలా చిన్నతనంలో నష్టపోయిన దురదృష్టవంతుడతను. వాటిలో ఏ ఒక్కటి కారణమైనా పెల్లుబికే సంస్కృతిలో తలమునకలయిన ఇల్లాలు అండాళ్ళు. ఇవాళ ఆమె కళ్ళు ఆమె చెప్పిన మాట వినడంలేదు.

జరుగుతున్న తతంగం ఏమిటో తిరుమలకి అంతుబట్టడంలేదు. సవ్యం, అపసవ్యం, అనుమతే మన్యస్వాహో, లౌకికాగ్ని ఇవన్నీ భౌతిగా అర్థంలేని మాటల్లాగా తోచాయి. తండ్రి పోయాడని డైటాయిటో అతి ముఖ్యమైన కాన్ఫరెన్స్‌లో ఉండగా సెక్రటరీ రిగియాటోర్స్ చెప్పింది. ఇంకా సెంటిమెంట్‌కి దూరం కాని 22 ఏళ్ళ సల్లపిల్ల. ఆమె కళ్ళల్లో నీళ్ళు నిండాయి కానీ తిరుమలకి ఏడుపు రాలేదు. కళ్ళనీళ్ళు పెట్టుకోవలసినంత బాంధవ్యం కాలం మరుగున పడిపోయింది. ఒక్కసారి గతుక్కుమన్నాడు. గతంతో ఉన్న ఆభరి లంకె ఆ క్షుణాంలో తెగిపోయినట్టునిపించింది. ఎందుకనో మనస్సు తేలికపడింది. తండ్రిమీద జాలేసింది కాన్ఫరెన్స్ ఆగడానికి వీలులేదు. మరో క్షుణాంలో ఆ ఆలోచన ఆగిపోయింది కనీసం ఆ సమయానికి.

వెంటనే కర్కుకాండ జరిపించడానికి రావాలని ఫోన్. నరసింహాజుగారెవరో గుర్తులేదు. కర్కుకాండ ఏమిటో తెలీదు. తనే ఎందుకు చెయ్యాలి? ఆ విషయం చెప్పినప్పుడు జనరల్ ఎలక్ట్రిక్ ఎగ్జిక్యూటివ్ డైరెక్టరు జేమ్స్ ఓబ్రియన్ అన్నాడు. నవ్వొచ్చింది. భారతదేశం అందునా వైష్ణవ సంపదాయాన్ని గురించి ఓబ్రియన్‌కి ఎంత తెలుసో తనకి అంతే తెలుసు. కానీ వెళ్ళాలి. తప్పదు. బాధకన్నా బాధ్యత అటు మొగ్గింది. "నీకు కరెక్షుగా రెండురోజులు టైము. వైజాగు నుంచి మద్రాసు వచ్చి, సింగపూర్ మీదుగా క్రోటో చేరాలి. అగ్రమెంటు సిద సంతకాల అవసరం ఎంతో నీకు నేను చెప్పునక్కరలేదు. మరో ఆరునెలల్లో నువ్వే నా కురీలో కూర్చోబోతున్నావు" అన్నాడు ఓబ్రియన్.

తలూపి విమానం ఎక్కడు తిరుమల.

డెటాయిట్ నుంచి అర్థరాత్రి నాలుగుసార్లు ఒబియన్ ఫోన్ చేశాడని విశాఖపట్టంనుంచి కారేసుకువచ్చి మరీ చెప్పాడు శోభనాదిరావు. మరో రెండు గంటల్లో విశాఖనుంచి విమానం బయలుదేరుతుంది. వారానికి రెండురోజులే సర్వీసు. ఆ విమానం వెళ్లిపోతే? ఆలోచించడానికి భయమేసింది తిరుమలకి.

ఒంటిమీద తడిపంచె వణికిస్తోంది. అలవాటులేని ఉత్తరియం మాటిమాటికీ జారిపోతోంది.

వ్యవహారం త్యరగా ముగించమని చెపితే బాధపడతారేమో? గోడకి తన చిన్నతనంలో ఎవరో తీసిన సెపియా గూపు ఫోటో మరీ ఎరగా మాసిపోయి ఉంది. కానీ సుభద్రచార్యులు, వరదమృగారి పవిత్రత అన్ని సంవత్సరాలయినా ఫోటోలోంచి అగ్నిపోత్తంలా మెరుస్తోంది.

అంతటి మహానుభావుడికి ఈ కర్క జరపడానికి తనకి అర్థత ఏమిటి? కేవలం ఆయన కడుపున పుట్టడం వలనా! అదెంత గొప్ప అదృష్టమో మరిచిపోయి చాలా సంవత్సరాలయింది. వీధిలో బెంజికారుని ఆనుకుని ట్రైవరు దిక్కులు చూస్తున్నాడు. శోభనాదిరావు కాలుకాలిన పిల్లిలాగా రోడ్డుమీద పచార్లు చేస్తున్నారు.

భోక్కల భోజనాలు ముగిశాయి. మళ్ళీ ఆపోజన పట్టమన్నాడు అనంతాచార్యులు. చిన్న అరటి ఆకుమీద అపసవ్యం చేసుకుని వాయసపిండం పెట్టించాడు. పరిశోచన చేసి భోక్కలు లేచారు.

ఇంకెంతోస్తు?

"ఈ వాయసపిండాన్ని మీ నాన్నగారు భోజనం చేశాక, తమరా ప్రసాదం తిని తిలోదకాలు.."

"మా నాన్నగారా?"

"వాయస రూపంలో... అంటే కాకి రూపంలో"

తిరుమలకి విసుగేసింది. పరమ నిష్టాగరిష్టులయిన సుభద్రచార్యులుగారు కాకి రూపంలో ఏమిటీ నాన్నెన్న?

పెరట్లో కుంకుడు చెట్టుకింద వాయసపిండాన్ని ఉంచారు. ఇంకా 50 నిముషాలు.

అంతా నిశ్శబ్దంగా నిలబడ్డారు. ఏరీ సుభద్రచార్యులవారు?

పోయిన వ్యక్తి మనస్సులో ఏ బాధ, ఏ అసంతృప్తి మిగిలినా కాకి వాయసపిండాన్ని ముట్టుకోదు. జీవుని ఆత్మ ప్రశాంతంగా పోవాలి. పోయిందని మిగతా ప్రాణుల తృప్తికి ఇది సంకేతమా? కొన్ని సంపదయాల్ని మాటల్లోకి తర్జుమా చేస్తే చాలా విపరీతంగా కనిపిస్తాయి.

"అయ్యా! తమ సుపుత్రుడు సముద్రాలు డాటి వచ్చి తమకి అపరకర్కను జరిపించాడు. తప్పులుంటే మన్నించండి. వారు మళ్ళీ దూరప్రాంతాలకి వెళ్లాలి. వారినన్నగోపించండి" అని ఆకాశాన్ని చూస్తున్నాడు అనంతాచార్యులు.

నిముషాలు గడుస్తున్నాయి. వాతావరణమంతా నిశ్శబ్దమైపోయింది. అందరి కళ్ళల్లో ఆత్మం. సదాచారాన్ని నమ్మనివాళ్ళు కూడా ఉఱిపరి బిగపట్టి చూస్తున్నారు.

సుభద్రచార్యులుగారెక్కడ?

"ఎలా వుంటుంది వారికి మనశ్శాంతి? బ్రతికుండగా ఆయన ఏ ఆనందాన్ని చవిచూశారు గనుక?"

వాయసపిండాన్ని కాకిముట్టుకోక, వేళమించిపోయి, తిరుమలకి విమానం తప్పిపోతే?

"నాయనగారికి దండం పెట్టుకోండి బాబూ తెలియని అపరాధాలు ఏమైనా చేస్తే క్షమించమని లెంపలు వేసుకోండి. వారికి మీ ఆర్థిని చెప్పుకోడానికి ఇది ఆభరి అవకాశం." అన్నాడు భోక్క.

ఎందుకో తెలియదు. తిరుమలకి చిప్పున కళ్ళనీళ్ళు తిరిగాయి. తండ్రి పోయిన వార్తావిన్న తర్వాత ఇప్పటికి భోరుమన్నాడు అనంతాచార్యుల భుజం మీద తల ఆనించి.

అందరూ ఒక్క క్షణం నివ్వేరపోయారు. అందరి కళ్ళల్లోనూ నీళ్ళు తిరిగాయి.

ఆకాశంమైపు దీనంగా చూసి, రెండు చేతులూ ఎత్తి "నాన్న!" అన్నాడు తిరుమల. మాట గుండెల్లోనుంచే వచ్చింది. అంతకు మించి ఏం అనాలో, ఏం చెప్పాలో తెలీలేదు.

అయినా ఆకాశం నిర్లిప్తంగా ఉంది. పక్కి జాడలేదు. ఊరంతా నివ్వేరపోయింది. పోయాకయునా తండ్రి బిడ్డని క్షమించడా? ఎంత విపరీతం?

అక్కడికి దూరంగా వీరనరసింహాజారికి ఖతం పడుతున్న సాతాని గురయ్య కదిలాడు.

పెరటి గోడ ఏనాడో కూలిపోయింది. గోడంచు దగ్గరికి వచ్చి ఎవరికి కనిపించకుండా నిలబడ్డాడు.

ఆచార్యులుగారిని చివరంటా సాకినవాడు. అయినవాళ్ళు వచ్చేవరకూ ఆయన శవానికి సేవలు చేసినవాడు. ఇస్నేళ్ళ తర్వాత ఆచార్యులుగారు పోయాక ఎం చెయ్యాలో తెలీనివాడు. ఆచార్యులుగారు పోయినప్పట్టుంచే రహస్యంగా ఏడుస్తున్నవాడు.

రెండు చేతులూ జోడించి ఆకాశంమైపు చూస్తూ "సామీ! పెద్దయ్య పెద్దమనసు సేసుకుని తమకింత సేశాడు. అరి పనిమీద షైధేశాలెల్లిపోవాల. మనసులో తేడాలున్న మరిపిపోయి తమరు ఆరిని సల్లగా దీవించాల. అలిగితే ఎలా బాబూ? తొరగా వచ్చి ఆ అన్నం పిడచ తీసుకెల్లండి, సామీ ఈ బుద్ధిలేనోడి మాట యినుకోండి సామీ" అని భక్తిగా మొక్కుకున్నాడు.

ఎక్కడనుంచి వచ్చిందో అందరూ నిశ్చేష్మలయి చూస్తుండగా ఓ కాకి వాయసపిండాన్ని ఆప్యాయంగా ఊరించి ఊరించి తిని ఎగిరిపోయింది.

అందరి ముఖాలూ తృప్తితో వెలిగాయి.

పెద్దాయన కరుణించారు.

ఆచార్యుగారు అమృతమూర్తి.

"తండ్రి దీవెన నీకు లభించిందయ్యా! ధన్యాదిని" అన్నారు అనంతాచార్యులు.

పెరటి గోడవెనుక సాతాని గురయ్య కళ్ళనీళ్ళతో ఆచార్యుగారికి దండాలెట్టుకున్నాడు. మరో పది పదిహేను నిమిషాల్లో బెంజికారు విశాఖపట్టంమైపు దూసుకుపోయింది.

(కొనసాగింపు వచ్చేనెలలో)

Post your comments